



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 17 – IT-TNEJN 17 TA' FRAR 2014

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
	Twanny Bugeja	Kunsillier
	Matthew Seychell	Ambaxxatur Lokali taż-Żgħażaġh (Skuzat)

Għal xi hin attenda l-*accountant* tal-Kunsill.

1. APPROVAZZJONI TAL-MINUTI TAL-LAQGHA NRU. 16

- 1.1 Il-minuti ntbagħtu minn qabel u għaldaqstant kienu meqjusa moqrija. Ma kien hemm ebda emenda xi ssir u għaldaqstant ġew approvati u ffirmati mis-Sindku u mis-SE.

2. PUNTI MILL-MINUTI

- 2.1 Fir-rigward ta' para. 2.1, is-SE infurmat li l-*floodlights* ta' Binja Msieraħ kienu twaħħlu kif mitlub mill-Kunsill.
- 2.2 Rigard para. 2.3, is-SE infurmat li l-avukat kien bagħat ittra liċ-*Chairperson* tal-Awtorità tad-Djar għall-informazzjoni dwar il-kuntratt li kien hemm bejnhom u d-Depiro però din kienet infurmat li ma tistax tagħti informazzjoni. Għaldaqstant l-avukat kien issuggerixxa biex il-Kunsill jikteb lill-Awtorità u jinfurmaha li hemm periklu minhabba li din l-art tinsab abbandunata.
- 2.3 Is-SE infurmat li kienet saret il-laqgħa mal-Onor. Herrera fejn attendew hi flimkien mal-Viċi Sindku u l-Perit tal-Kunsill. Hija infurmat li hu kien wiegħed lill-Kunsill li jgħaddilu l-binja magħrufa bhala tal-karnival meta dawn ikunu ġew trasferiti għol-binja li se tibda tospita l-karrijiet tal-karnival.
- 2.4 Is-SE infurmat li fir-rigward ta' para. 2.5, is-sentenza tal-qorti kienet inqatgħet favur is-Sinjuri Zahra u l-Kunsill kien ġie ordnat iħallas is-somma ta' €1563. Hija infurmat li l-insurance kienet lesta tħallas €563 filwaqt li l-kumplament kellu jhallashom il-Kunsill. Hija infurmat ukoll li l-insurance kienet ġibdet l-attenzjoni tal-Kunsill dwar il-fatt li meta sar dan l-inċident (madwar 4 snin ilu), is-SE ta' dak iż-żmien kien fid-dmir li jwassal il-każ quddiemhom b'mod immedjat.

- 2.5 Is-SE infurmat li kienet baghtet ittra lit-Traffic Management Unit sabiex tinghata l-approvazzjoni ghal sleeping policeman fi Triq l-Imtarfa. Filwaqt li l-Kunsill qabel li jkun ahjar li jitpoġġew żewġ sleeping policemen, is-SE ġibdet l-attenzjoni dwar l-ispiza. Kien hemm qbil li l-Kunsill għandu jistenna l-approvazzjoni u jġib il-kwotazzjonijiet neċessarji.
- 2.6 Is-SE infurmat li l-parti perikoluża fi Triq l-Istazzjoni tnaddfet mill-bajtar u l-ġebel skont kif deċiż mill-Kunsill. Minhabba li kien hemm parti oħra li kienet tidher perikoluża wkoll, kien hemm qbil li għandha tintbagħat komunikazzjoni lill-Ministeru tal-Infrastruttura.
- 2.7 Is-SE infurmat li l-U-Bend imsemmija f'para. 3.3 kienet twahhlet imma xi hadd mhux magħruf kien qalagħha l-ghada.
- 2.8 Is-SE ġibdet l-attenzjoni li fid-dawl li wara li ttiehdet id-deċiżjoni min-naħa tal-Kunsill li jingabu xi haddiema tal-ETC, l-accountant tal-Kunsill kien ġibed l-attenzjoni dwar il-fatt li matul is-sena li għaddiet, il-Kunsill kien nafaq aktar mill-allokazzjoni tiegħu, hija hasset li l-Kunsill għandu joqghod lura milli jġibhom għalissa. Il-Kunsill ma qabilx mas-suggeriment tas-SE għar-raġuni li l-Kunsill ma jhallasx għall-*manpower*, għalkemm is-SE xorta indikat li jrid jinxtara l-materjal biex dawn ikunu jistgħu jagħmlu x-xogħol.
- 2.9 Is-SE infurmat li fir-rigward ta' para. 12.1, kienu qed jiġabu l-kwotazzjonijiet għall-konkos. Hekk kif tiġi ddeterminata l-inqas kwotazzjoni kien se jsir ix-xogħol mill-haddiema tal-IPSL.
- 2.10 Is-SE infurmat li kienet għadha qed taħdem fuq para. 12.2.

3. KOMMUNIKAZZJONIJIET MIS-SINDKU

- 3.1 Is-Sindku informa li minn Dar il-Kaptan kienu talbuh sabiex isiru xi tabelli ta' indikazzjoni minhabba mhux faċli li wiehed isibhom. Kien hemm qbil li s-SE għandha tara jekk jistgħux isiru żewġ tabelli fejn kull tabella tinkorpora numru ta' zoni eċċ minflok haġna hdejn xulxin.
- 3.2 Is-Sindku fakkar lis-SE sabiex il-haddiema tal-IPSL jieħdu hsieb iduru l-arbli ta' Triq Gregorio Caraffa minhabba s-sadid sabiex ikun jista' jsir ix-xogħol fuqhom u l-electrician jinstalla żewġ *floodlights* fuq wara ta' din it-triq. Is-SE qabliet li se tfakkar lill-haddiema iżda ssuggeriet lill-Kunsill jikkunsidra li jagħmel aktar spejjeż fuq in-naħa ta' wara ta' Triq Gregorio Caraffa. Hawnhekk is-Sindku informa li l-ispiza sabiex jitpoġġew żewġ *floodlights* fuq wara m'għandhiex tkun kbira. Kien hemm qbil li għandha tingieb kwotazzjoni.
- 3.3 Is-Sindku talab lis-SE tivverifika x'jista' jsir biex jitneħħa l-periklu li hemm f'numru ta' passagġi tal-konkos bejn il-barracks minhabba li fihom il-hażiż. Is-SE infurmat li f'tit tal-ġranet qabel diġà kien sar tentattiv mill-haddiema tal-Kunsill iżda ma kienx halla riżultati pożittivi. Hija għaldaqstant infurmat li kienet se titlob parir lill-perit.
- 3.4 Is-Sindku għadda kopja tar-responsabbiltajiet li kien għadda lil kull Kunsillier fil-bidu tal-leġiżlatura u fakkarhom sabiex kull wiehed jassigura li qed jagħmel dmiru fejn għandhom x'jaqsmu dawn ir-responsabbiltajiet individwali sabiex il-Kunsill ikun jista' jagħmel progress f'kull qasam.
- 3.5 Is-Sindku propona li l-Kunsill jipparteċipa f'kompetizzjoni li kienet giet varata mis-Segretarjat Parlamentari għad-drittijiet ta' persuni b'diżabilità u anzjanità attiva. Għalkemm is-SE ġibdet l-attenzjoni tal-Kunsill dwar il-fatt li biex wiehed jipparteċipa f'din il-kompetizzjoni, il-Kunsill ikun irid jinvesti fi proġett ta' minimu

ta' €3000, il-Kunsill qabel li għandhom jiġu kkonsultati l-entitajiet tal-lokal li jiehdu
ħsieb iċ-Ċentri ta' Diżabbilità, il-Perit tal-Kunsill, kif ukoll xi residenti li għandhom
diżabbilità.

4. ĦLASIJIET U PAGAMENTI

4.1 Il-lista tal-pagamenti, kopja tagħhha meħmuża, ġiet approvata u ffirmata.

4.2 Is-SE preżentat rapport tad-dhulijiet għax-xahar ta' Jannar 2014.

5. APPROVAZZJONI TAL-END OF YEAR FINANCIAL STATEMENTS 2013

5.1 L-*accountant* tal-Kunsill ta rendikont tas-sitwazzjoni finanzjarja għas-sena 2013
skont l-*end of year financial statements*.

5.2 Dawn ġew approvati u ffirmati mis-Sindku u s-SE. Kopja tiegħu meħmuża.

6. APPROVAZZJONI TAL-BAĠIT GHAS-SENA 2014

6.1 L-*accountant* tal-Kunsill preżenta kopja tal-baġit hekk kif diskuss mal-Kunsill u mas-
SE.

6.2 Dan ġie approvat u jinsab meħmuż.

6.3 Sadanittant fuq sugġeriment tal-*accountant* għal mistoqsija li saritlu, kien hemm qbil
li l-Perit għandu jintalab jaġhti stima ta' xogħol fuq bankini li ma taqbiżx l-€10,000.
Is-SE ġibdet l-attenzjoni li huwa imperattiv li l-Kunsill ma jeċċedix dik is-somma.

7. APPROVAZZJONI TAL-PJAN TA' TLIET SNIN

7.1 Kien hemm qbil li l-€10,000 li l-Kunsill preċedenti kien pjana għall-manutenzjoni
tal-faċċata tal-arloġġ, u li kien poġġa fuq il-pjan ta' tliet snin jithallew. Min-naħa l-
oħra kien hemm qbil li kemm-il darba jirnexxielu, il-Kunsill kien se jaġhmel l-almu
tiegħu sabiex isib *sponsorships* jew xi fondi oħra sabiex jaġhmel din il-manutenzjoni
meħtieġa.

8. RAPPORT DWAR IL-ĠEMELLAĠĠ MA' ARVIDSJAUR

8.1 Is-SE ġibdet l-attenzjoni tal-Kunsill li skont il-LN 144 tal-2009, kull Kunsill huwa
obligat li jgħaddi rapport lid-Dipartiment dwar jekk sarux xi attivitajiet fir-rigward
tal-ġemellaġġ li jkollu.

8.2 Kien hemm qbil li s-SE għandha tikkonferma li ma saret ebda attività bejn il-Kunsill
Lokali tal-Imtarfa u l-Kunsill ta' Arvidsjaur matul is-sena 2013.

9. MEMO 4/2014 – GHAJNUNA LILL-KUNSILLI LOKALI LI GHANDHOM IR- RESPONSABILTA' TA' LIBRERIJA LOKALI

9.1 Is-SE ġibdet l-attenzjoni ta' Memo 4/2014. Kien hemm qbil li għal din is-sena l-
Kunsill ma jipparteċipax.

10. MEMO 5/2014 – SKEMA TA’ GHAJNUNA FINANZJARJA GHAL STREAMING TA’ LAQGĦAT ONLINE

- 10.1 Is-SE ġibdet l-attenzjoni għal Memo 5/2014. Kien hemm qbil li l-Kunsill għandu japplika għall-finanzjament ta’ €1000.
- 10.2 Sadanittant hija infurmat ukoll li minn mindu ntrebhet l-offerta għall-installazzjoni tal-*cameras* sabiex isir l-*online streaming* tal-laqgħat, kien kellha diversi problemi mal-kuntrattur magħżul. Dan wara li ma min-naħa tad-Dipartiment kienu kkonfermaw li ma kienx 100% compliant u għaldaqstant kien intalab joffri *cameras* differenti. Hija infurmat li għalkemm bagħtitlu diversi *reminders*, dan kien baqa’ ma taha ebda risposta. Kien hemm qbil bejn il-Kunsill kollu li s-SE għandha twaqqqa’ dan il-ftehim ladarba ma ġiex onorat u tmexxi bit-tieni l-aħjar offerent.

11. PUNTI OHRA

- 11.1 Għalkemm bi żvista ma reġax tnizzel l-item fuq l-aġenda, kien hemm qbil li l-Kunsill japprova r-rapport amministrattiv ibbażat fuq is-sena 2013. Kopja tiegħu hija annessa.
- 11.2 Il-Kunsill iddiskuta u approva r-risposta li thejjiet min-naħa tas-SE rigward ir-rapport tal-Awditur Ġenerali għas-sena 2012.
- 11.3 Is-SE infurmat li l-Kunsill kien irċieva Memo 34/2013 fejn id-Dipartiment kien qed jinforma lill-Kunsilli li setgħu jgħorgu offerta pubblika li tiġġedded sena sena. Fid-dawl ta’ dan, hi kienet iltaqgħat ma’ numru ta’ SE ohra li jiffurmaw parti mir-Regjun Tramuntana, sabiex jiġi evalwat jekk jistax jinhareġ kuntratt uniku għal-lokalitajiet kollha. Kien hemm qbil li l-Kunsill għandu jistenna sabiex jara b’liema proposti se jgħorg bihom ir-Regjun qabel ma jgħorg sejha hu.
- 11.4 Is-SE preżentat ittra minghand residenta li kienet waqgħat hi u niezla targa fi Triq il-Ġizi u kisret siegħa. Għalkemm hija ma semmietx ebda somma, kienet qed titlob kumpens lill-Kunsill. Is-SE infurmat li kienet għaddiet kopja ta’ din l-ittra lill-avukat u lill-*insurance* għal direzzjoni min-naħa tagħhom.
- 11.5 Is-Sindku fakkar lis-SE sabiex tikteb lill-Perit fir-rigward tat-talba tal-Kunsill għad-devoluzjoni tal-*playing field*.

13. AĠĠORNAMENT

- 13.1 Il-laqgħa spicċat fl-10:30pm. Il-laqgħa li jmiss se tinzamm nhar il-Hamis 20 ta’ Marzu fis-7:30pm.

Josette Micallef
Segretarju Eżekuttiv

Daniel John Attard
Sindku